

ਰਿਹਾਇਸ਼ੀ ਸੇਵਾਵਾਂ: ਹੋਮ ਸ਼ੇਅਰਿੰਗ

ਕਮਿਊਨਟੀ ਲਿਵਿੰਗ ਬ੍ਰਿਟਿਸ਼ ਕੋਲੰਬੀਆ (ਸੀ ਐਲ ਬੀ ਸੀ) ਯੋਗ ਬਾਲਗਾਂ* ਅਤੇ ਉਨ੍ਹਾਂ ਦੇ ਪਰਿਵਾਰਾਂ ਨੂੰ ਮਦਦਾਂ ਅਤੇ ਸੇਵਾਵਾਂ ਦਿੰਦੀ ਹੈ। ਸੀ ਐਲ ਬੀ ਸੀ ਕਈ ਤਰ੍ਹਾਂ ਦੀਆਂ ਰਿਹਾਇਸ਼ੀ ਸੇਵਾਵਾਂ ਲਈ ਫੰਡ ਦਿੰਦੀ ਹੈ। ਹੋਮ ਸ਼ੇਅਰਿੰਗ ਘਰ ਵਿਚ ਰੱਖ ਕੇ ਮਦਦ ਦੀ ਇਕ ਸਰਵਿਸ ਹੈ ਜਿਨ੍ਹਾਂ ਦੀ ਚੋਣ ਬਹੁਤ ਸਾਰੇ ਯੋਗ ਬਾਲਗ ਅਤੇ ਉਨ੍ਹਾਂ ਦੇ ਪਰਿਵਾਰ ਕਰਦੇ ਹਨ। ਹੋਮ ਸ਼ੇਅਰਿੰਗ ਦੇ ਸੰਬੰਧ ਵਿਚ ਸੀ ਐਲ ਬੀ ਸੀ ਦੀਆਂ ਕਈ ਪਾਲਸੀਆਂ, ਗਾਈਡਲਾਈਨਾਂ ਅਤੇ ਮਿਆਰ ਹਨ। ਇਹ ਜਾਣਕਾਰੀ ਸ਼ੀਟ, ਹੋਮ ਸ਼ੇਅਰਿੰਗ ਬਾਰੇ ਪਰਿਵਾਰਾਂ ਦੇ ਕੁਝ ਆਮ ਸਵਾਲਾਂ ਦੇ ਜਵਾਬ ਦਿੰਦੀ ਹੈ।

ਹੋਮ ਸ਼ੇਅਰਿੰਗ ਕੀ ਹੈ?

ਹੋਮ ਸ਼ੇਅਰਿੰਗ ਸੀ ਐਲ ਬੀ ਸੀ ਦੇ ਫੰਡਾਂ ਨਾਲ ਮਿਲਣ ਵਾਲੀ ਇਕ ਰਿਹਾਇਸ਼ੀ ਸਰਵਿਸ ਹੈ ਜਿਹੜੀ ਬਾਲਗਾਂ ਦੀ ਕਮਿਊਨਟੀ ਵਿਚ ਪੂਰੀ ਤਰ੍ਹਾਂ ਅਤੇ ਵੱਧ ਤੋਂ ਵੱਧ ਆਜਾਦ ਰਹਿਣ ਵਿਚ ਮਦਦ ਕਰਦੀ ਹੈ। ਹੋਮ ਸ਼ੇਅਰਿੰਗ ਵਿਚ, ਉਹ ਵਿਅਕਤੀ (ਕੋਈ ਬਾਲਗ ਜਿਹੜਾ ਸੀ ਐਲ ਬੀ ਸੀ ਦੀਆਂ ਮਦਦਾਂ ਲਈ ਹੱਕਦਾਰ ਹੈ) ਜਿਸ ਨੂੰ ਰਿਹਾਇਸ਼ੀ ਮਦਦ ਵਾਲੀ ਸਰਵਿਸ ਦੀ ਲੋੜ ਹੈ ਅਤੇ ਮਦਦ ਕਰਨ ਵਾਲਾ ਵਿਅਕਤੀ, ਇੱਕੋ ਘਰ ਵਿਚ ਇਕੱਠੇ ਰਹਿੰਦੇ ਹਨ। ਕੁਝ ਹਾਲਤਾਂ ਵਿਚ, ਇਹ ਮਦਦ ਵਿਅਕਤੀ ਦੇ ਘਰ ਵਿਚ ਕੀਤੀ ਜਾਂਦੀ ਹੈ (ਲਿਵ-ਇਨ-ਸੁਪੋਰਟ) ਅਤੇ ਹੋਰਨਾਂ ਵਿਚ ਇਹ ਮਦਦ ਕਰਨ ਵਾਲੇ ਦੇ ਘਰ ਵਿਚ ਕੀਤੀ ਜਾਂਦੀ ਹੈ। ਭਾਵੇਂ ਮਦਦ ਵਿਅਕਤੀ ਦੇ ਘਰ ਵਿਚ ਜਾਂ ਮਦਦ ਕਰਨ ਵਾਲੇ ਦੇ ਘਰ ਵਿਚ ਦਿੱਤੀ ਜਾਵੇ, ਇਹ ਇਸ ਵਿਚ ਸ਼ਾਮਲ ਹਰ ਇਕ ਲਈ ਘਰ ਵਾਂਗ ਮਹਿਸੂਸ ਹੋਣਾ ਚਾਹੀਦਾ ਹੈ। ਜਦੋਂ ਹੋਮ ਸ਼ੇਅਰਿੰਗ ਦਾ ਪ੍ਰਬੰਧ ਹੋਮ ਸ਼ੇਅਰਿੰਗ ਦੇਣ ਵਾਲੇ ਦੇ ਘਰ ਵਿਚ ਕੀਤਾ ਜਾਂਦਾ ਹੈ ਤਾਂ ਵਿਅਕਤੀਆਂ ਕੋਲ ਸਦਾ ਆਪਣੀ ਨਿੱਜੀ ਥਾਂ ਹੁੰਦੀ ਹੈ ਜਿਸ ਨੂੰ ਉਹ ਸਜਾ ਸਕਦੇ ਹਨ ਅਤੇ ਆਪਣੀ ਬਣਾ ਸਕਦੇ ਹਨ।

ਹੋਮ ਸ਼ੇਅਰਿੰਗ ਕਿਵੇਂ ਕੰਮ ਕਰਦੀ ਹੈ?

ਹੋਮ ਸ਼ੇਅਰਿੰਗ ਦੇ ਪ੍ਰਬੰਧ, ਵਿਅਕਤੀਆਂ ਨੂੰ ਅਤੇ ਹੋਮ ਸ਼ੇਅਰਿੰਗ ਦੇਣ ਵਾਲਿਆਂ ਨੂੰ ਇਕੱਠੇ ਰਹਿਣ ਅਤੇ ਆਪਣੀਆਂ ਜ਼ਿੰਦਗੀਆਂ ਦੇ ਬਹੁਤ ਸਾਰੇ ਪੱਖ ਸਾਂਝੇ ਕਰਨ ਦਿੰਦੇ ਹਨ, ਪਰ ਇਸ ਦੇ ਨਾਲ ਹੀ ਉਹ ਆਪਣੀਆਂ ਵੱਖਰੀਆਂ ਜ਼ਿੰਦਗੀਆਂ ਕਾਇਮ ਰੱਖਦੇ ਹਨ। ਹੋਮ ਸ਼ੇਅਰਿੰਗ ਦੇ ਪ੍ਰਬੰਧਾਂ ਵਿਚ, ਹੋਮ ਸ਼ੇਅਰਿੰਗ ਦੇਣ ਵਾਲੇ ਦੀ, ਵਿਅਕਤੀ ਦੀਆਂ ਖਾਸ ਲੋੜਾਂ ਅਤੇ ਟੀਚਿਆਂ ਦੇ ਆਧਾਰ 'ਤੇ ਮਦਦ ਅਤੇ ਸਹਾਇਤਾ ਕਰਨ ਦੀ ਜ਼ਿੰਮੇਵਾਰੀ ਹੈ।

ਹੋਮ ਸ਼ੇਅਰਿੰਗ ਦੇ ਪ੍ਰਬੰਧ ਵਿਅਕਤੀਆਂ ਨੂੰ ਆਪਣੀਆਂ ਰੋਜ਼ਾਨਾ ਲੋੜਾਂ ਪੂਰੀਆਂ ਕਰਨ ਲਈ ਲੋੜੀਂਦੀ ਮਦਦ ਦੇ ਨਾਲ ਆਪਣੀ ਬਾਲਗ ਜ਼ਿੰਦਗੀ ਜੀਣ ਦਿੰਦੇ ਹਨ ਅਤੇ ਉਸ ਪੱਧਰ ਦੀ ਆਜਾਦੀ ਦਿੰਦੇ ਹਨ ਜਿਹੜੀ ਉਸ ਵਿਅਕਤੀ ਲਈ ਠੀਕ ਹੁੰਦੀ ਹੈ।



ਹੋਮ ਸ਼ੇਅਰਿੰਗ ਦੇ ਪ੍ਰਬੰਧ ਦੀ ਨਿਗਰਾਨੀ ਕੌਣ ਕਰਦਾ ਹੈ?

ਸੀ ਐਲ ਬੀ ਸੀ, ਬੀ ਸੀ ਭਰ ਵਿਚ ਹੋਮ ਸ਼ੇਅਰਿੰਗ ਪ੍ਰਦਾਨ ਕਰਨ ਲਈ ਯੋਗ ਸਰਵਿਸ ਪ੍ਰਦਾਨ ਕਰਨ ਵਾਲਿਆਂ ਦੇ ਨੈੱਟਵਰਕ ਨਾਲ ਕੰਮ ਕਰਦੀ ਹੈ। ਹੋਮ ਸ਼ੇਅਰਿੰਗ ਕਮਿਊਨਟੀ ਏਜੰਸੀਆਂ ਵਲੋਂ ਦਿੱਤੀ ਜਾ ਸਕਦੀ ਹੈ ਜਾਂ ਸੀ ਐਲ ਬੀ ਸੀ ਵਲੋਂ ਸਿੰਪੀ ਦਿੱਤੀ ਜਾ ਸਕਦੀ ਹੈ। ਭਾਵੇਂ ਸੀ ਐਲ ਬੀ ਸੀ ਸਰਵਿਸ ਦੇਵੇ ਜਾਂ ਸਰਵਿਸ ਲਈ ਕਿਸੇ ਯੋਗ ਕਮਿਊਨਟੀ ਸਰਵਿਸ ਏਜੰਸੀ ਨੂੰ ਠੇਕਾ ਦਿੱਤਾ ਜਾਵੇ, ਹੋਮ ਸ਼ੇਅਰਿੰਗ ਦੇਣ ਵਾਲੇ ਨੂੰ ਮਨਜ਼ੂਰੀ ਦੇਣ ਲਈ ਇੱਕੋ ਜਿਹੀਆਂ ਉਮੀਦਾਂ ਅਤੇ ਨਿਗਰਾਨੀ ਦੀਆਂ ਸੇਵਾਵਾਂ ਲਾਗੂ ਹੁੰਦੀਆਂ ਹਨ।

ਅਸੀਂ ਹੋਮ ਸ਼ੇਅਰਿੰਗ ਦੀ ਸਹੀ ਥਾਂ ਕਿਵੇਂ ਲੱਭਾਂਗੇ?

ਪਹਿਲਾ ਕਦਮ ਆਪਣੇ ਇਲਾਕੇ ਵਿਚ ਸੀ ਐਲ ਬੀ ਸੀ ਦੇ ਫਾਸਿਲੀਟੋਰ ਨਾਲ ਸੰਪਰਕ ਕਰਨਾ ਹੈ (ਨਕਸੇ ਅਤੇ ਦਫ਼ਤਰਾਂ ਦੇ ਸਥਾਨਾਂ ਲਈ ਸੀ ਐਲ ਬੀ ਸੀ ਦਾ ਵੈੱਬਸਾਈਟ ਦੇਖੋ।) ਫਾਸਿਲੀਟੋਰ ਹੋਮ ਸ਼ੇਅਰਿੰਗ ਦੀਆਂ ਚੋਣਾਂ ਬਾਰੇ ਅਤੇ ਸ਼ੁਰੂ ਕਿਵੇਂ ਕਰਨਾ ਹੈ ਬਾਰੇ ਜਾਣਕਾਰੀ ਦੇਵੇਗਾ। ਅਕਸਰ ਠੀਕ ਹੋਮ ਸ਼ੇਅਰਿੰਗ ਪ੍ਰਦਾਨ ਕਰਨ ਵਾਲਾ, ਵਿਅਕਤੀ ਦੇ ਨਿੱਜੀ ਸੁਪੋਰਟ ਦੇ ਨੈੱਟਵਰਕ ਦਾ ਮੈਂਬਰ ਹੋ ਸਕਦਾ ਹੈ। ਇਸ ਕੇਸ ਵਿਚ, ਸੀ ਐਲ ਬੀ ਸੀ ਦਾ ਸਟਾਫ ਲੋੜੀਂਦੀ ਕੱਸੀਂ ਬਾਰੇ ਅਤੇ ਹੋਮ ਸ਼ੇਅਰਿੰਗ ਸਰਵਿਸ ਦੇਣ ਵਾਲਾ ਬਣਨ ਲਈ ਅਪਲਾਈ ਕਰਨ ਦੇ ਕਾਰਜ ਬਾਰੇ ਜਾਣਕਾਰੀ ਦੇ ਸਕਦਾ ਹੈ। ਇਹ ਗੱਲਬਾਤ ਕਿਸੇ ਵੇਲੇ ਵੀ ਸ਼ੁਰੂ ਹੋ ਸਕਦੀ ਹੈ ਅਤੇ ਇਹ ਤੁਹਾਡੇ ਪਰਿਵਾਰ ਦੇ ਮੈਂਬਰ ਦੀਆਂ ਵਿਲੋਂਖਣ ਲੋੜਾਂ ਪੂਰੀਆਂ ਕਰਨ ਲਈ ਸਹੀ ਰਿਹਾਇਸ਼ੀ ਮਦਦਾਂ ਪੈਦਾ ਕਰਨ ਦਾ ਇਕ ਮਹੱਤਵਪੂਰਨ ਹਿੱਸਾ ਹੈ।

ਹੋਮ ਸ਼ੇਅਰਿੰਗ ਕਿੰਨੀ ਕੁ ਟਿਕਾਉ ਹੈ?

ਵਿਅਕਤੀਆਂ ਅਤੇ ਹੋਮ ਸ਼ੇਅਰਿੰਗ ਪ੍ਰਦਾਨ ਕਰਨ ਵਾਲਿਆਂ ਵਿਚਕਾਰ ਸੰਬੰਧ ਅਕਸਰ ਬਹੁਤ ਸਾਰੇ ਸਾਲ ਰਹਿੰਦੇ ਹਨ। ਸਾਰੀਆਂ ਰਿਹਾਇਸ਼ੀ ਹਾਲਤਾਂ ਵਾਂਗ ਹੀ, ਕਦੇ ਕਦੇ ਤਬਦੀਲੀਆਂ ਕਰਨੀਆਂ ਪੈਂਦੀਆਂ ਹਨ ਅਤੇ ਕਦੇ ਕਦੇ ਲੋਕ ਮਵੂੰ ਹੁੰਦੇ ਹਨ। ਜਦੋਂ ਕੇਸ ਅਜਿਹਾ ਹੁੰਦਾ ਹੈ ਤਾਂ ਸੀ ਐਲ ਬੀ ਸੀ ਜਾਂ ਹੋਮ ਸ਼ੇਅਰਿੰਗ ਏਜੰਸੀ, ਕਿਸੇ ਨਵੇਂ ਘਰ ਵਿਚ ਨਿਰਵਿਘਨ ਤਬਦੀਲੀ ਕਰਨ ਲਈ ਵਿਅਕਤੀਆਂ ਅਤੇ ਉਨ੍ਹਾਂ ਦੇ ਸੁਪੋਰਟ ਨੈੱਟਵਰਕਾਂ ਨਾਲ ਰਲ ਕੇ ਕੰਮ ਕਰਦੀ ਹੈ।



ਮੈਨੂੰ ਇਹ ਕਿਵੇਂ ਪਤਾ ਲੱਗੇਗਾ ਕਿ ਮੇਰੇ ਪਰਿਵਾਰ ਦੇ ਮੈਂਬਰ ਦੀ ਚੰਗੀ ਮਦਦ ਹੋ ਰਹੀ ਹੈ?

ਪਰਿਵਾਰ ਦੇ ਮੈਂਬਰ ਅਤੇ ਮਦਦ ਕਰਨ ਵਾਲੇ ਨੈੱਟਵਰਕ ਵਿਚਲੇ ਹੋਰ ਲੋਕ ਆਮ ਸੰਧਰਕ ਰੱਖ ਕੇ ਅਤੇ ਫੇਰੀਆਂ ਮਾਰ ਕੇ ਇਹ ਪੱਕਾ ਕਰਨ ਵਿਚ ਮਹੱਤਵਪੂਰਨ ਰੋਲ ਨਿਭਾਉਂਦੇ ਹਨ ਕਿ ਵਿਅਕਤੀ ਸੁਰੱਖਿਅਤ ਹਨ। ਹੋਮ ਸ਼ੇਅਰਿੰਗ ਪ੍ਰਦਾਨ ਕਰਨ ਵਾਲੇ ਹਰ ਵਿਅਕਤੀ ਦੀ ਜ਼ਿੰਦਗੀ ਵਿਚਲੇ ਪਰਿਵਾਰ ਅਤੇ ਦੋਸਤਾਂ ਦੀ ਸਮੂਲੀਅਤ ਦਾ ਸੁਆਗਤ ਕਰਦੇ ਹਨ। ਵਿਅਕਤੀ ਅਤੇ ਉਨ੍ਹਾਂ ਦੇ ਪਰਿਵਾਰ ਆਪਣੀਆਂ ਖੁਦ ਦੀਆਂ ਹਾਲਤਾਂ ਲਈ ਹੋਮ ਸ਼ੇਅਰਿੰਗ ਦੇਣ ਵਾਲੇ ਦੀ ਅੰਤਿਮ ਚੋਣ ਕਰਨ ਵਿਚ ਹਿੱਸਾ ਲੈਣਗੇ। ਨਿਸ਼ਚਤ ਰਖਵਾਲੀਆਂ, ਜਿਵੇਂ ਕਿ ਹੋਮ ਸ਼ੇਅਰਿੰਗ ਨੂੰ ਮਨਜ਼ੂਰੀ ਦੇਣ ਦੇ ਕਾਰਜ ਅਤੇ ਨਿਗਰਾਨੀ ਕਰਨ ਲਈ ਗਾਇਡਲਾਈਨਾਂ ਵੀ ਲਾਗੂ ਹਨ। ਸਾਰੇ ਹੋਮ ਸ਼ੇਅਰਿੰਗ ਪ੍ਰਦਾਨ ਕਰਨ ਵਾਲਿਆਂ ਨੂੰ ਹੋਮ ਸਟੱਡੀ ਦੇ ਅਸਲ ਰਾਹੀਂ ਪ੍ਰਵਾਨ ਕੀਤਾ ਜਾਣਾ ਵੀ ਜ਼ਰੂਰੀ ਹੈ। ਜਦੋਂ ਹੋਮ ਸ਼ੇਅਰਿੰਗ, ਸੀ ਐਲ ਬੀ ਸੀ ਨਾਲ ਕੇਨਟਰੈਕਟ ਹੇਠ ਦਿੱਤੀ ਜਾਂਦੀ ਹੈ ਤਾਂ ਸੀ ਐਲ ਬੀ ਸੀ ਦੇ ਸਟਾਫ ਦਾ ਕੋਈ ਵਿਅਕਤੀ ਸਾਲ ਵਿਚ ਘੱਟੋ ਘੱਟ ਇਕ ਵਾਰੀ ਘਰ ਜਾਂਦਾ ਹੈ ਅਤੇ ਉਹ ਪ੍ਰਬੰਧ ਦੀ ਨਿਗਰਾਨੀ ਰੱਖਣ ਲਈ ਜ਼ਿੰਮੇਵਾਰ ਹੁੰਦੀਆਂ ਹਨ, ਏਜੰਸੀ ਦਾ ਸਟਾਫ ਘਰ ਫੇਰੀ ਮਾਰਦਾ ਹੈ ਅਤੇ ਨਿਗਰਾਨੀ ਰੱਖਦਾ ਹੈ।

ਇਕ ਚੰਗੀ ਜ਼ਿੰਦਗੀ ਹੋਣਾ

ਇਕ ਚੰਗੀ ਜ਼ਿੰਦਗੀ ਲਈ ਚਾਹੀਦੀਆਂ ਚੀਜ਼ਾਂ ਅਸਲ ਵਿਚ ਉਹ ਚੀਜ਼ਾਂ ਹਨ ਜਿਹੜੀਆਂ ਲੋਕਾਂ ਨੂੰ ਸੁਰੱਖਿਅਤ ਰੱਖ ਸਕਦੀਆਂ ਹਨ:
ਖਿਆਲ ਰੱਖਣ ਵਾਲੇ ਰਿਸ਼ਤੇ, ਹਿੱਸਾ ਲੈਣ ਦੇ ਮੌਕੇ, ਅਤੇ ਰੋਜ਼ਾਨਾ ਜ਼ਿੰਦਗੀ ਦੀਆਂ ਹਾਲਤਾਂ ਉੱਪਰ ਵੱਸ। ਇਸ ਕਰਕੇ ਹੀ ਹੋਮ ਸ਼ੇਅਰਿੰਗ ਹਰ ਵਿਅਕਤੀ ਲਈ ਉਸ ਦੇ ਟੀਚਿਆਂ ਅਤੇ ਲੋੜਾਂ ਦੇ ਆਧਾਰ 'ਤੇ ਧਿਆਨ ਨਾਲ ਤਿਆਰ ਕੀਤੇ ਜਾਣ ਦੀ ਲੋੜ ਹੈ।

ਹੋਮ ਸ਼ੇਅਰਿੰਗ ਦੇ ਪ੍ਰਬੰਧਾਂ ਵਿਚ ਕਿਸ ਕਿਸਮ ਦੀ ਮਦਦ ਦਿੱਤੀ ਜਾਂਦੀ ਹੈ?

ਦਿੱਤੀ ਜਾਣ ਵਾਲੀ ਮਦਦ ਦੀ ਕਿਸਮ ਅਤੇ ਮਾਤਰਾ ਅਸਲ ਵਿਚ ਵਿਅਕਤੀ ਦੀਆਂ ਖਾਸ ਲੋੜਾਂ 'ਤੇ ਨਿਰਭਰ ਕਰਦੀ ਹੈ। ਵਿਅਕਤੀ, ਪਰਿਵਾਰ ਦੇ ਮੈਂਬਰ, ਸਰਵਿਸ ਦੇਣ ਵਾਲੇ, ਅਤੇ ਸੀ ਐਲ ਬੀ ਸੀ ਇਹ ਪੱਕਾ ਕਰਨ ਲਈ ਰਲ ਕੇ ਕੰਮ ਕਰਦੇ ਹਨ ਕਿ ਦਿੱਤੀ ਜਾਣ ਵਾਲੀ ਮਦਦ ਵਿਅਕਤੀ ਦੀਆਂ ਬਦਲਦੀਆਂ ਲੋੜਾਂ ਪੂਰੀਆਂ ਕਰਦੀ ਹੈ।

ਹੋਮ ਸ਼ੇਅਰਿੰਗ ਇਕ ਨਿੱਜੀ ਰਿਹਾਇਸ਼ੀ ਮਦਦ ਹੈ ਜਿਹੜੀ ਇਕਸਾਰ ਹੋਮ ਸ਼ੇਅਰਿੰਗ ਪ੍ਰਦਾਨ ਕਰਨ ਵਾਲਿਆਂ ਨਾਲ ਸੰਬੰਧ ਬਣਾਉਂਦੀ ਹੈ ਜਿਹੜੇ ਵਿਅਕਤੀ ਅਤੇ ਉਸ ਦੀਆਂ ਵਿਲੱਖਣ ਲੋੜਾਂ ਤੋਂ ਜਾਣੂੰ ਹੁੰਦੇ ਹਨ।

ਇਹ ਮਦਦ ਦੀਆਂ ਵੱਖ ਵੱਖ ਲੋੜਾਂ ਨੂੰ ਧਿਆਨ ਵਿਚ ਰੱਖਦਿਆਂ ਤਿਆਰ ਕੀਤੀ ਜਾ ਸਕਦੀ ਹੈ ਅਤੇ ਇਹ ਮਦਦ ਦੀਆਂ ਗੁੰਡਲਦਾਰ ਲੋੜਾਂ ਵਾਲੇ ਵਿਅਕਤੀਆਂ ਦੀ ਰਿਹਾਇਸ਼

ਲਈ ਇਕ ਚੰਗੀ ਚੋਣ ਹੋ ਸਕਦੀ ਹੈ। ਹੋਮ ਸ਼ੇਅਰਿੰਗ ਪ੍ਰਦਾਨ ਕਰਨ ਵਾਲਿਆਂ ਤੋਂ ਹੁਨਰਾਂ ਅਤੇ ਢੁਕਵੀਂ ਟਰੋਨਿੰਗ ਦੀ ਉਮੀਦ ਰੱਖੀ ਜਾਂਦੀ ਹੈ।

ਜਿਹੜੇ ਵਿਅਕਤੀ ਇਸ ਰਿਹਾਇਸ਼ੀ ਪ੍ਰਬੰਧ ਦੀ ਚੋਣ ਕਰਦੇ ਹਨ, ਉਹ ਹੋਰ ਸੇਵਾਵਾਂ ਤੱਕ ਵੀ ਪੁੱਛ ਕਰ ਸਕਦੇ ਹਨ ਜਿਵੇਂ ਕਿ ਕਮਿਊਨਟੀ ਵਿਚ ਸਮੂਲੀਅਤ ਜਾਂ ਕੰਮ ਵਿਚ ਮਦਦ।

ਕੀ ਹੋਮ ਸ਼ੇਅਰਿੰਗ ਇਕ ਨਵੀਂ ਰਿਹਾਇਸ਼ੀ ਸਰਵਿਸ ਹੈ?

ਨਹੀਂ, ਹੋਮ ਸ਼ੇਅਰਿੰਗ ਨਵੀਂ ਨਹੀਂ ਹੈ। ਇਸ ਰਿਹਾਇਸ਼ੀ ਪ੍ਰਬੰਧ ਦਾ ਨਾਂ ਪਿਛਲੇ ਸਾਲਾਂ ਵਿਚ ਬਦਲ ਗਿਆ ਹੈ ਸਕਦਾ ਹੈ (ਪ੍ਰੋਪਰਾਏਟਰੀ ਕੋਅਰ, ਵੈਮਿਲੀ ਕੋਅਰ, ਹੋਸਟ ਵੈਮਿਲੀ ਸਰਵਿਸਿਜ਼, ਆਦਿ), ਪਰ ਰਿਹਾਇਸ਼ੀ ਮਦਦ ਦੀ ਲੋੜ ਵਾਲੇ ਬਾਲਗ ਅਤੇ ਮਦਦ ਪ੍ਰਦਾਨ ਕਰਨ ਵਾਲੇ ਵਿਅਕਤੀ ਦਾ ਇੱਕੋ ਘਰ ਵਿਚ ਰਹਿਣ ਦਾ ਮਾਡਲ 1970ਵਿਆਂ ਤੋਂ ਉਪਲਬਧ ਹੈ।

ਮੈਨੂੰ ਜ਼ਿਆਦਾ ਜਾਣਕਾਰੀ ਕਿੱਥੋਂ ਮਿਲ ਸਕਦੀ ਹੈ, ਜਿਵੇਂ ਕਿ:

- ਘਰ ਕਿੱਥੇ ਹੋਵੇਗਾ?
- ਘਰ ਵਿਚ ਹੋਰ ਕੌਣ ਰਹਿੰਦਾ ਹੈ?
- ਆਂਢ੍ਹ-ਗੁਆਂਢ ਕਿਹੋ ਜਿਹਾ ਹੈ?
- ਕੀ ਸੀ ਐਲ ਬੀ ਸੀ ਲਈ ਹੱਕਦਾਰ ਕੋਈ ਹੋਰ ਬਾਲਗ ਘਰ ਵਿਚ ਰਹਿੰਦੇ ਹਨ?
- ਹੋਮ ਸ਼ੇਅਰਿੰਗ ਪ੍ਰਦਾਨ ਕਰਨ ਵਾਲੇ ਕੌਣ ਹਨ?
- ਕੀ ਅਸੀਂ ਪਹਿਲਾਂ ਉਨ੍ਹਾਂ ਨੂੰ ਮਿਲ ਸਕਦੇ ਹਾਂ?
- ਜੇ ਇਹ ਪ੍ਰਬੰਧ ਸੂਤ ਨਾ ਹੋਣ?
- ਜੇ ਮੇਰੇ ਪਰਿਵਾਰ ਦਾ ਮੈਂਬਰ ਮੂਵ ਹੋਣਾ ਚਾਹੁੰਦਾ ਹੋਵੇ ਤਾਂ ਕੀ ਹੋਵੇਗਾ?

ਪਰਿਵਾਰਾਂ ਕੋਲ ਆਪਣੀਆਂ ਖੁਦ ਦੀਆਂ ਹਾਲਤਾਂ ਬਾਰੇ ਵੱਖਰੇ ਸਵਾਲ ਹੋ ਸਕਦੇ ਹਨ ਜਿਨ੍ਹਾਂ ਦੇ ਜਵਾਬ ਦੇਣ ਲਈ ਸੀ ਐਲ ਬੀ ਸੀ ਅਤੇ ਜਾਂ ਹੋਮ ਸ਼ੇਅਰਿੰਗ ਏਜੰਸੀ ਤੁਹਾਡੇ ਨਾਲ ਕੰਮ ਕਰੇਗੀ। ਬਹੁਤ ਸਾਰੇ ਵੱਖ ਵੱਖ ਤਰੀਕੇ ਹਨ ਜਿਨ੍ਹਾਂ ਨਾਲ ਹੋਮ ਸ਼ੇਅਰਿੰਗ ਦਾ ਪ੍ਰਬੰਧ ਕੀਤਾ ਜਾ ਸਕਦਾ ਹੈ।

ਹੋਮ ਸ਼ੇਅਰਿੰਗ ਵਿਚ, ਧਿਆਨ ਸਦਾ ਵਿਅਕਤੀ ਵੱਲ ਅਤੇ ਇਹ ਪੱਕਾ ਕਰਨ ਵੱਲ ਦਿੱਤਾ ਜਾਂਦਾ ਹੈ ਕਿ ਉਨ੍ਹਾਂ ਦੀ ਚੰਗੀ ਮਦਦ ਹੋ ਰਹੀ ਹੈ। ਜਿਵੇਂ ਕਿ ਕਿਸੇ ਵੀ ਮਦਦ ਜਾਂ ਸੁਪੋਰਟ ਨਾਲ ਹੁੰਦਾ ਹੈ, ਇਹ ਜ਼ਰੂਰੀ ਹੈ ਕਿ ਸ਼ਾਮਲ ਹਰ ਵਿਅਕਤੀ ਇਹ ਪੱਕਾ ਕਰਨ ਲਈ ਰਲ ਕੇ ਕੰਮ ਕਰੇ ਕਿ ਸਾਰੀਆਂ ਚੋਣਾਂ ਦਾ ਪਤਾ ਲਾਇਆ ਗਿਆ ਹੈ ਅਤੇ ਸਾਰੇ ਸਵਾਲਾਂ ਦੇ ਜਵਾਬ ਦਿੱਤੇ ਗਏ ਹਨ। ਜੇ ਤੁਸੀਂ ਹੋਮ ਸ਼ੇਅਰਿੰਗ ਬਾਰੇ ਜ਼ਿਆਦਾ ਜਾਣ ਵਿਚ ਦਿਲਚਸਪੀ ਰੱਖਦੇ ਹੋਵੋ ਜਾਂ ਆਪਣੀ ਖੁਦ ਦੀ ਹਾਲਤ ਬਾਰੇ ਤੁਹਾਡੇ ਸਵਾਲ ਹੋਣ ਤਾਂ ਕਿਰਪਾ ਕਰਕੇ ਸੀ ਐਲ ਬੀ ਸੀ ਦੇ ਆਪਣੇ ਲੋਕਲ ਦਫਤਰ ਨਾਲ ਸੰਪਰਕ ਕਰੋ।

ਜ਼ਿਆਦਾ ਜਾਣਕਾਰੀ ਲਈ

ਹੋਮ ਸ਼ੇਅਰਿੰਗ ਬਾਰੇ ਜ਼ਿਆਦਾ ਜਾਣਕਾਰੀ ਲਈ, ਕਿਰਪਾ ਕਰਕੇ www.communitylivingbc.ca 'ਤੇ ਜਾਓ ਅਤੇ **What Supports are Available** ਸੈਕਸ਼ਨ ਦੇਖੋ।

ਤੁਸੀਂ ਸੀ ਐਲ ਬੀ ਸੀ ਨਾਲ ਮੁਫਤ ਫੋਨ ਨੰਬਰ 1-877-660-2522 'ਤੇ ਵੀ ਸੰਪਰਕ ਕਰ ਸਕਦੇ ਹੋ।